



ALL INDIA RADIO THIRUVANANTHAPURAM

**ആകാശവാണി, തിരുവനന്തപുരം
NATIONAL BULLETIN**

DATE: 27-04-2026

TIME : 07.25 AM

പ്രധാന വാർത്തകൾ

1. നിയമസഭാ തിരഞ്ഞെടുപ്പ് നടക്കുന്ന പശ്ചിമ ബംഗാളിൽ രണ്ടാം ഘട്ട വോട്ടെടുപ്പിനുള്ള ഒരുക്കങ്ങൾ ഉഗ്രജ്ജ്വലിതം; പരസ്യ പ്രചാരണം ഇന്ന് അവസാനിക്കും.

Second Phase Voting Preparations Intensifies in West Bengal; Campaign Ends Today.

2. രാഷ്ട്രപതി ദ്രൗപദി മുർമുവിന്റെ അഞ്ച് ദിവസത്തെ ഹിമാചൽ പ്രദേശ് സന്ദർശനത്തിന് ഇന്ന് തുടക്കമാകും.

President Droupadi Murmu To Begin Five-Day Visit to Himachal Pradesh Today

3. ഉപരാഷ്ട്രപതി സി പി രാധാകൃഷ്ണൻ ഇന്ന് വിശാഖപട്ടണത്ത് ആന്ധ്രാ സർവകലാശാലയുടെ ശതാബ്ദി ആഘോഷങ്ങളിൽ പങ്കെടുക്കും.

Vice President C. P. Radhakrishnan to Attend Andhra University Centenary Celebrations in Visakhapatnam Today.

4. സെൻസസ് സർക്കാർ നടപടി മാത്രമല്ല ഒരു പൊതു ദേശീയ ഉത്തരവാദിത്തമാണെന്ന് പ്രധാനമന്ത്രി നരേന്ദ്ര മോദി.

Prime Minister Narendra Modi says, Census exercise is a shared national responsibility, not just a government task.

5. ഇന്ത്യ - ന്യൂസിലൻഡ് സ്വതന്ത്ര വ്യാപാര കരാർ ഇന്ന് ഒപ്പുവയ്ക്കും ; ഇരുരാജ്യങ്ങളും തമ്മിൽ സാമ്പത്തിക

ബന്ധം ശക്തിപ്പെടുത്തുന്നതിനുള്ള സുപ്രധാന ചുവടുവയ്പ്പ് കേന്ദ്ര മന്ത്രി പിയൂഷ് ഗോയൽ.

India-New Zealand Free Trade Agreement to Be Signed Today; Union Minister Piyush Goyal Calls It a Major Step to Boost Economic Ties.

6. ഐപിഎൽ ക്രിക്കറ്റിൽ ലഖ്നൗ സൂപ്പർ ജയന്റ്സിനെ പരാജയപ്പെടുത്തി കൊൽക്കത്ത നൈറ്റ് റൈഡേഴ്സ് ; കൊൽക്കത്തയുടെ ജയം സൂപ്പർ ഓവറിൽ.

Kolkata Knight Riders Beat Lucknow Super Giants in IPL; Seal Victory in Super Over.

PREZ-HP VISIT

രാഷ്ട്രപതി ദ്രൗപദി മുർമുവിന്റെ അഞ്ച് ദിവസത്തെ ഹിമാചൽ പ്രദേശ് സന്ദർശനത്തിന് ഇന്ന് തുടക്കമാകും. വേനൽക്കാല വസതിയായ ഷിംലയിലെ രാഷ്ട്രപതി നിവാസിലാകും ശ്രീമതി മുർമു തങ്ങുക. ബുധനാഴ്ച ഷിംല ലോക് ഭവനിൽ ഹിമാചൽ പ്രദേശ് ഗവർണർ ഒരുക്കുന്ന വിരുന്നിൽ രാഷ്ട്രപതി പങ്കെടുക്കും. വ്യാഴാഴ്ച രാഷ്ട്രപതി അടൽ തുരങ്കം സന്ദർശിക്കും. സന്ദർശനത്തിന്റെ അവസാന ദിവസം രാഷ്ട്രപതി ഷിംലയിലെ ആർമി ട്രെയിനിംഗ് കമാൻഡിലും സന്ദർശനം നടത്തും.

VP VISIT-ANDHRA

രണ്ട് ദിവസത്തെ സന്ദർശനത്തിനായി ഉപരാഷ്ട്രപതി സി പി രാധാകൃഷ്ണൻ ഇന്ന് ആന്ധ്രാപ്രദേശിലെത്തും. വിശാഖപട്ടണത്ത് ആന്ധ്രാ സർവകലാശാലയുടെ ശതാബ്ദി ആഘോഷങ്ങളിൽ ഉപരാഷ്ട്രപതി പങ്കെടുക്കും.

PM-SIKKIM+UP VISIT

പ്രധാനമന്ത്രിയുടെ സിക്കിം-ഉത്തർപ്രദേശ് സന്ദർശനത്തിന് ഇന്ന് തുടക്കമാകും. സിക്കിമിൽ വിവിധ വികസന പദ്ധതികൾ ഉദ്ഘാടനം ചെയ്യുന്ന പ്രധാനമന്ത്രി ചൊവ്വാഴ്ച ഉത്തർപ്രദേശിൽ എത്തും.

PM - CENSUS

സെൻസസ് സർക്കാർ നടപടി മാത്രമല്ല ഒരു പൊതു ദേശീയ ഉത്തരവാദിത്തമാണെന്ന് പ്രധാനമന്ത്രി നരേന്ദ്ര മോദി. സെൻസസ് പ്രക്രിയയിൽ പൊതുജനങ്ങളുടെ പൂർണ്ണ പങ്കാളിത്തം അഭ്യർത്ഥിക്കുന്നതായി പ്രധാനമന്ത്രി മൻ കി ബാത്തിൽ പറഞ്ഞു. 2027 ലെ സെൻസസ് ഡിജിറ്റൽ രീതിയിൽ നടത്തുമെന്നും അദ്ദേഹം വ്യക്തമാക്കി.

WB - 2ND PHASE POLLING(INTRO)

നിയമസഭാ തിരഞ്ഞെടുപ്പ് നടക്കുന്ന പശ്ചിമ ബംഗാളിൽ രണ്ടാമത്തെയും അവസാനത്തെയും ഘട്ടത്തിലേക്കുള്ള പരസ്യ പ്രചാരണം ഇന്ന് വൈകുന്നേരം അവസാനിക്കും. രണ്ടാം ഘട്ട വോട്ടെടുപ്പിനായി കർശന സുരക്ഷാ ക്രമീകരണങ്ങൾ ഏർപ്പെടുത്തിയതായി കേന്ദ്ര തിരഞ്ഞെടുപ്പ് കമ്മീഷൻ അറിയിച്ചു. ഈ മാസം 29 ന് 142 മണ്ഡലങ്ങളിലാണ് വോട്ടെടുപ്പ് നടക്കുക. വിശദാംശങ്ങളിലേക്ക്.....

(വോയിസ്...)

WB - 2ND PHASE POLLING (VOICE)

വോട്ടെടുപ്പ് തടസ്സപ്പെടുത്താനോ വോട്ടർമാരെ സ്വാധീനിക്കാനോ ഉള്ള ഏതൊരു ശ്രമത്തെയും കർശനമായി നേരിടുമെന്ന് തിരഞ്ഞെടുപ്പ് കമ്മീഷൻ വ്യക്തമാക്കി. കഴിഞ്ഞ ദിവസം നടന്ന ഉന്നതതല ഏകോപന യോഗത്തിൽ, ഈ മാസം 29 ന് വോട്ടെടുപ്പ്

നടക്കുന്ന മണ്ഡലങ്ങളിലെ തയ്യാറെടുപ്പ് കമ്മീഷൻ അവലോകനം ചെയ്യും. എല്ലാ പോളിംഗ് സ്റ്റേഷനുകളിലും സിസിടിവി ക്യാമറകൾ സ്ഥാപിക്കുമെന്നും, ബൂത്തുകളിൽ കേന്ദ്ര സേനയെ വിന്യസിക്കുമെന്നും സംസ്ഥാന മുഖ്യ തിരഞ്ഞെടുപ്പ് ഓഫീസർ മനോജ് കുമാർ അഗർവാൾ പറഞ്ഞു. ഈ മാസം 23 ന് നടന്ന ആദ്യ ഘട്ട വോട്ടെടുപ്പിൽ പശ്ചിമ ബംഗാളിൽ 93.19 ശതമാനം പോളിംഗ് രേഖപ്പെടുത്തിയിരുന്നു. കേരളം, അസം, പശ്ചിമ ബംഗാൾ, തമിഴ്നാട്, പുതുച്ചേരി എന്നിവിടങ്ങളിലെ വോട്ടെണ്ണൽ മെയ് 4 ന് നടക്കും. ന്യൂസ്ഡെസ്ക് ആകാശവാണി...

WB - CAMPAIGNING

പശ്ചിമ ബംഗാളിൽ അവസാന ഘട്ട പ്രചാരണം ഊർജ്ജിതമാക്കി രാഷ്ട്രീയ കക്ഷികൾ. പ്രധാന പാർട്ടികളുടെ മുതിർന്ന നേതാക്കൾ ഉൾപ്പെടെ പ്രചാരണ രംഗത്ത് സജീവമാണ്. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്ന് ജഗത്ദാലിലെ ജിലേപി മറിൽ പൊതുസമ്മേളനത്തെ അഭിസംബോധന ചെയ്യും. ബിജെപി നേതാവും കേന്ദ്ര ആഭ്യന്തരമന്ത്രിയുമായ അമിത് ഷാ ബെഹാല താനയിലും ഹുഗ്ലിയിലെ ചന്ദനഗർ ബാഗ്ബസാറിലും റോഡ് ഷോകൾ നടത്തും. തൃണമൂൽ കോൺഗ്രസ് നേതാവും മുഖ്യമന്ത്രിയുമായ മമത ബാനർജി സ്വന്തം മണ്ഡലമായ ഭബാനിപുരിൽ പൊതുജനസമ്പർക്ക പരിപാടി നടത്തും. തൃണമൂൽ അഖിലേന്ത്യാ ജനറൽ സെക്രട്ടറി അഭിഷേക് ബാനർജി റാണഘട്ട്, ഹുഗ്ലി, അരാംബാഗ്, മഹേഷ്വല എന്നിവിടങ്ങളിൽ പ്രചാരണത്തിനെത്തും.

NIA - WB BOMB

പശ്ചിമ ബംഗാളിൽ നിന്ന് 79 ക്രൂഡ് ബോംബുകൾ കണ്ടെടുത്ത സംഭവത്തിൽ ദേശീയ അന്വേഷണ ഏജൻസി കേസ് രജിസ്റ്റർ ചെയ്യും. അനധികൃത ക്രൂഡ് ബോംബുകൾ നിർമ്മിക്കുന്നതിൽ ഏർപ്പെട്ടിരിക്കുന്നവരെ അറസ്റ്റ് ചെയ്യാൻ തിരഞ്ഞെടുപ്പ് കമ്മീഷൻ

പശ്ചിമ ബംഗാൾ പോലീസിന് നിർദ്ദേശം നൽകി. സ്ഫോടക വസ്തുക്കൾ നിർമ്മിക്കുന്നതുമായി ബന്ധപ്പെട്ട എല്ലാ കേസുകളും എൻ ഐ എ അന്വേഷിക്കുമെന്നും കമ്മീഷൻ വ്യക്തമാക്കി.

DOVAL - UAE PREZ

യുഎഇ പ്രസിഡന്റ് മുഹമ്മദ് ബിൻ സായിദ് അൽ നഹ്യാനുമായി ദേശീയ സുരക്ഷാ ഉപദേഷ്ടാവ് അജിത് ഡോവാൽ കൂടിക്കാഴ്ച നടത്തി. സമഗ്രവും തന്ത്രപരവുമായ പങ്കാളിത്തം കൂടുതൽ ആഴത്തിലാക്കുന്നതിനുള്ള നടപടികൾ, പ്രാദേശിക സാഹചര്യം, മറ്റ് ഉഭയകക്ഷി വിഷയങ്ങൾ എന്നിവ ചർച്ച ചെയ്തതായി ഇന്ത്യൻ എംബസി സമൂഹമാധ്യമത്തിലൂടെ അറിയിച്ചു.

IRAN FM-PAK

ഇറാനും അമേരിക്കയും തമ്മിലുള്ള വെടിനിർത്തൽ ചർച്ചകൾ പുനരാരംഭിക്കാൻ പാകിസ്ഥാന്റെ നേതൃത്വത്തിൽ ശ്രമം തുടരുന്നു. ഇറാൻ വിദേശകാര്യ മന്ത്രി അബ്ബാസ് അരാഗ്‌ചി ഇന്നലെ ഇസ്ലാമാബാദിൽ തിരിച്ചെത്തി. നേരത്തെ ഇറാൻ വിദേശകാര്യ മന്ത്രി ഇസ്ലാമാബാദിൽ നിന്ന് മടങ്ങിയതിനു തൊട്ടുപിന്നാലെ, ഇറാന്റെ നിസ്സഹകരണം കാരണം ദൗത്യം റദ്ദാക്കിയതായി യുഎസ് പ്രസിഡന്റ് ഡോണാൾഡ് ട്രമ്പ് അറിയിച്ചിരുന്നു. യുഎസ് പ്രസിഡന്റ് നയതന്ത്ര ചർച്ചകളെ ഗൗരവത്തോടെയാണോ സമീപിക്കുന്നത് എന്നത് വ്യക്തമല്ലെന്ന് അരാഗ്‌ചി പ്രതികരിച്ചു.

NPT CONFERENCE

ആണവായുധ വ്യാപന നിരോധന ഉടമ്പടിയുടെ 11-ാമത് അവലോകന സമ്മേളനം ഇന്ന് ന്യൂയോർക്കിൽ ആരംഭിക്കും. ഐക്യരാഷ്ട്രസഭ വിളിച്ചുചേർത്ത സമ്മേളനത്തിൽ നിരായുധീകരണം, വ്യാപന നിരോധനം, ആണവോർജ്ജത്തിന്റെ

സമാധാനപരമായ ഉപയോഗങ്ങൾ എന്നിവയിലെ പുരോഗതി അവലോകനം ചെയ്യും. സമ്മേളനം നാല് ആഴ്ച നീണ്ടു നിൽക്കും.

BREAK

ഈ വാർത്തകൾ ആകാശവാണിയിൽ നിന്ന്...

(ബ്രേക്ക്)

FACTCHECK - PM

പ്രധാനമന്ത്രി നരേന്ദ്ര മോദി ഒരു സ്വകാര്യ ആപ്പിലൂടെ സാമ്പത്തിക നിക്ഷേപം പ്രോത്സാഹിപ്പിക്കുന്ന തരത്തിൽ പ്രചരിക്കുന്ന വീഡിയോ വ്യാജമാണെന്ന് പ്രസ് ഇൻഫർമേഷൻ ബ്യൂറോയുടെ വസ്തുതാ പരിശോധനാ വിഭാഗം അറിയിച്ചു. സർക്കാർ ഇങ്ങനെയൊരു പദ്ധതി ആരംഭിച്ചിട്ടില്ലെന്നും ശരിയായ വിവരങ്ങൾക്ക് ഔദ്യോഗിക സംവിധാനങ്ങളെ മാത്രം ആശ്രയിക്കണമെന്നും പ്രസ് ഇൻഫർമേഷൻ ബ്യൂറോ അറിയിച്ചു.

INDIA-NZ FTA (INTRO)

ഇന്ത്യയും ന്യൂസിലൻഡും തമ്മിലുള്ള സ്വതന്ത്ര വ്യാപാര കരാർ ഇന്ന് ഒപ്പുവെക്കുമെന്ന് കേന്ദ്ര മന്ത്രി പി.യുഷ് ഹോയൽ. അടുത്ത അഞ്ച് വർഷത്തിനുള്ളിൽ ഇരു രാജ്യങ്ങളും തമ്മിലുള്ള ഉഭയകക്ഷി വ്യാപാരം അഞ്ച് ബില്യൺ ഡോളറായി ഇരട്ടിയാകുകയാണ് ലക്ഷ്യമിടുന്നത്. സാമ്പത്തിക ബന്ധം ശക്തിപ്പെടുത്തുന്നതിനുള്ള സുപ്രധാന ചുവടുവയ്പ്പാണ് കരാറെന്ന് ഇന്നലെ ന്യൂസിലൻഡ് വ്യവസായ മന്ത്രിയുമായി ചേർന്ന് നടത്തിയ താജ്ജഹൽ സന്ദർശന വേളയിൽ കേന്ദ്രമന്ത്രി പറഞ്ഞു.

(വോയ്സ്)

IMD KERALA

കേരളത്തിൽ കനത്ത ചൂട് തുടരുന്നെന്ന് കേന്ദ്ര കാലാവസ്ഥാ വകുപ്പ്. ഇന്ന് ഇടുക്കി , വയനാട് ഒഴികെയുള്ള 12 ജില്ലകളിൽ മഞ്ഞ ജാഗ്രത നൽകിയിട്ടുണ്ട്. അതേസമയം, കനത്ത ചൂടിന് ആശ്വാസം പകർന്ന് വിവിധ ജില്ലകളിൽ ഇന്നലെ വേനൽമഴയെത്തി. വരുംദിവസങ്ങളിലും സംസ്ഥാനത്ത് ഇടിമിന്നലോട് കൂടിയ ഒറ്റപ്പെട്ട മഴയ്ക്ക് സാധ്യതയുണ്ട്.

THRISSUR FIRE ACCIDENT

തൃശ്ശൂർ മുണ്ടത്തിക്കോട് വെടിപ്പെട്ട് അപകടത്തിൽ ചികിത്സയിൽ കഴിഞ്ഞിരുന്ന ഒരാൾ കൂടി മരിച്ചു. ഇതോടെ മരിച്ചവരുടെ എണ്ണം 16 ആയി. തൃശ്ശൂർ മെഡിക്കൽ കോളേജിൽ ചികിത്സയിലുണ്ടായിരുന്ന എടപ്പാൾ സ്വദേശി ഉണ്ണികൃഷ്ണനാണ് മരിച്ചത്. 56 വയസ്സായിരുന്നു.

THRISSUR POORAM

തൃശ്ശൂർ പുരത്തിന് ഇന്ന് സമാപനം. ഇന്നലെ കടുത്ത ചൂടിനെയും അവഗണിച്ച് പതിനായിരക്കണക്കിന് ആളുകളാണ് തേക്കിൻകാട് മൈതാനത്തേക്ക് പുരമാസ്വദിക്കാൻ എത്തിയത്. മുണ്ടത്തിക്കോട് അപകടത്തിന്റെ പശ്ചാത്തലത്തിൽ കൂടമാറ്റത്തിന്റെ സമയം വെട്ടിച്ചുരുക്കിയിരുന്നു. ഇന്ന് പകൽ പുരത്തിനു ശേഷം തൃശ്ശൂർ പൂരം സമാപിക്കും.

IPL

ഐപിഎൽ ക്രിക്കറ്റിൽ ലഖ്നൗ സൂപ്പർ ജയന്റ്സിനെതിരെ, കൊൽക്കത്ത നൈറ്റ് റൈഡേഴ്സിനു ജയം. ഇന്നലെ ലഖ്നൗവിൽ

നടന്ന മത്സരത്തിൽ, സൂപ്പർ ഓവറിലാണ് കൊൽക്കത്തയുടെ വിജയം. മറ്റൊരു മത്സരത്തിൽ ചെന്നൈ സൂപ്പർ കിംഗ്സിനെതിരെ ഗുജറാത്ത് ടൈറ്റൻസ് എട്ട് വിക്കറ്റിന് ജയിച്ചു. ഇന്ന് ഡൽഹി ക്യാപിറ്റൽസ് - റോയൽ ചലഞ്ചേഴ്സ് ബെംഗളൂരുവിനെ നേരിടും. വൈകുന്നേരം 7.30 ന് ഡൽഹിയിലാണ് മത്സരം.

ISL

ഐ എസ് എൽ ഫുട്ബോളിൽ ഇന്നലെ നടന്ന SC ഡൽഹി - മൊഹമ്മദൻ SC പോരാട്ടം സമനിലയിൽ അവസാനിച്ചു . ഇരു ടീമുകളും രണ്ട് ഗോൾ വീതം നേടി .

KERALA ASSEMBLY

ഇന്ന് നിയമസഭാ ദിനം. രാവിലെ നിയമസഭാ സമുച്ചയത്തിലെ മഹാരഥന്മാരുടെ പ്രതിമകളിൽ സ്പീക്കർ എ. എൻ. ഷംസീർ പുഷ്പാർച്ചന നടത്തും. ദിനാഘോഷത്തിന്റെ ഭാഗമായി മെയ് 03 വരെ, രാവിലെ 10.30 മുതൽ രാത്രി 8.00 വരെയും, പൊതു അവധി ദിവസങ്ങളിൽ, ഉച്ചയ്ക്ക് 2.00 മുതൽ രാത്രി 8.00 വരെയും, പൊതുജനങ്ങൾക്ക് നിയമസഭാ മന്ദിരത്തിലും, മ്യൂസിയത്തിലും പ്രവേശനം ഉണ്ടായിരിക്കും.

SNAKE - CAREFUL

ജനവാസ മേഖലകളിൽ പാമ്പ് കടിയേറ്റുള്ള മരണങ്ങൾ ഒഴിവാക്കാൻ ജാഗ്രത തുടർന്ന് സംസ്ഥാന ആരോഗ്യ വകുപ്പ്. പാമ്പ് കടി ചികിത്സയ്ക്കുള്ള സൗകര്യങ്ങൾ ആശുപത്രികളിൽ ഉറപ്പാക്കണമെന്ന് കഴിഞ്ഞ ദിവസം ചേർന്ന ഉന്നത തല യോഗത്തിൽ മുഖ്യമന്ത്രി പിണറായി വിജയൻ നിർദ്ദേശിച്ചിരുന്നു. കന്നി 108 ലൂടെ പ്രഥമ ശുശ്രൂഷയും വിദഗ്ധ ചികിത്സയും ആരോഗ്യ വകുപ്പ് ലഭ്യമാക്കുന്നുണ്ട്.

CENSUS

കേരളത്തിൽ സെൻസസ് രണ്ടു ഘട്ടങ്ങളിലായി പൂർണ്ണമായും ഡിജിറ്റൽ രീതിയിൽ നടത്തും. ആദ്യഘട്ടമായി ജൂലൈ 1 മുതൽ 30 വരെ ഹൗസ് ലിസ്റ്റിംഗും ഹൗസിംഗ് സെൻസസും നടക്കും. ഇതിന് മുന്നോടിയായി ജൂൺ 16 മുതൽ 15 ദിവസത്തേക്ക് സെൽഫ് എന്യൂമറേഷൻ ആരംഭിക്കും. രണ്ടാംഘട്ടമായ ജനസംഖ്യാ കണക്കെടുപ്പ് 2027 ഫെബ്രുവരിയിലാണ് നടക്കുക .

INDIA AMBASSADOR MAKKAH

സൗദി അറേബ്യയിലെ ഇന്ത്യൻ അംബാസഡർ സുഹൈൽ ഖാൻ മക്ക സന്ദർശിച്ചു . മദീനയിൽ നിന്ന് ട്രെയിൻ മാർഗം മക്കയിലെത്തിയ ഇന്ത്യൻ തീർത്ഥാടകരുടെ ആദ്യ സംഘത്തെ ഖാൻ സ്വീകരിച്ചു. ഇന്ത്യയിൽ നിന്നുള്ള ഹജ്ജ് തീർത്ഥാടകർക്കുള്ള ക്രമീകരണങ്ങൾ അദ്ദേഹം അവലോകനം ചെയ്തു.

HAJJ

കേരളത്തിൽ നിന്നുള്ള ആദ്യ ഹജ്ജ് വിമാനം വ്യാഴാഴ്ച കൊച്ചിയിൽ നിന്നും യാത്ര തിരിക്കും. 8,300 ലധികം തീർത്ഥാടകരാണ് 20 സർവ്വീസുകളിലായി കൊച്ചിയിൽ നിന്നും യാത്ര തിരിക്കുന്നത്. കണ്ണൂരിൽ നിന്നും മെയ് 6 നാണ് ഹജ്ജ് യാത്ര ആരംഭിക്കുക. കോഴിക്കോട് നിന്നും മെയ് 15 മുതൽ 18 വരെ സർവ്വീസുകൾ ഏർപ്പെടുത്തിയിട്ടുണ്ടെന്നും ഹജ്ജ് കമ്മിറ്റി വ്യക്തമാക്കി അറിയിച്ചു.

LADAKH- LT GOVERNOR

ലഡാക്കിന് സംസ്ഥാന പദവി ഉൾപ്പെടെ ആവശ്യപ്പെട്ടുണ്ടായ പ്രശ്നങ്ങളിൽ, ആഭ്യന്തര മന്ത്രാലയം അടുത്ത മാസം 22 ന് ഉന്നതാധികാര സമിതി യോഗം വിളിച്ചുചേർക്കുമെന്ന് ലെഫ്റ്റനന്റ് ഗവർണർ വി കെ സക്സേന അറിയിച്ചു. ലഡാക്കിലെ ജനങ്ങളുടെ പ്രശ്നങ്ങളിൽ ശാശ്വത പരിഹാരത്തിനുള്ള ശ്രമങ്ങൾ തുടരുമെന്നും അദ്ദേഹം പറഞ്ഞു.

